

श्रीमती खमरबी बाबामियाँ शेख व श्रीमती लोचनाबाई प्रल्हाद ढवळे, रोजंदारी मजूर तालुका फळरोपवाटिका केज, जिल्हा-बीड यांना मा. न्यायालयाच्या आदेशानुसार रक्कम अदा करण्यास मान्यता देण्याबाबत.

महाराष्ट्र शासन

कृषि पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्र.न्यायप्र- २०१४/प्र.क्र.१००/१३-अ

मंत्रालय, मुंबई -४०००३२.

दिनांक - ५ सप्टेंबर, २०१५

**संदर्भ :-** कृषि आयुक्तालय यांचे पत्र क्र.बीवायझेड-१०१४/११८३२/७३६/प्र.क्र.२९/आस्था-३/४१० दि.१२/५/२०१४.

**प्रस्तावना :-**

बीड जिल्ह्यातील तालुका फळरोपवाटिका, केज दि. ३०/९/१९९७ नंतर बंद पडल्याने श्रीमती खमरबी बाबामियाँ शेख व श्रीमती लोचनाबाई प्रल्हाद ढवळे, रोजंदारी मजूर, तालुका फळरोपवाटिका केज, जिल्हा - बीड यांनी दि. ०१/१०/१९९७ पासूनचे वेतन मिळावे व शासन सेवेत सामावून घ्यावे, यासाठी मा. कामगार न्यायालय, औरंगाबाद येथे तक्रार अर्ज क्र. ३९/१९९९ व ५६/१९९९ दाखल केलेले होते.

मा. कामगार न्यायालयाने वरीलपैकी आयडीअे क्र. ३९/१९९९ मध्ये दि. १४/१०/२०११ रोजी असा निर्णय दिला की, श्रीमती. खमरबी बाबामियाँ शेख यांना दि. ०१/१०/१९९७ पासून सेवा सलगतेसह पुन्हा सेवेत घेण्यात यावे व कामावरून काढून टाकल्यापासून ते कामावर परत घेईपर्यंतचा ५० टक्के पगार, निवाड्याची प्रत मिळाल्यापासून एक महिन्याचे आत अदा करण्याचे आदेशित केले.

मा. न्यायालयाने आयडीअे क्र. ५६/१९९९ मध्ये दि. २८/०९/२०११ रोजी श्रीमती. लोचनाबाई प्रल्हाद ढवळे यांना दि. ०१/१०/१९९७ पासून सेवा सलगतेसह पुन्हा सेवेत घेण्यात यावे व कामावरून काढून टाकल्यापासून ते कामावर परत घेईपर्यंतचा पगार, निवाड्याची प्रत मिळाल्यापासून एक महिन्याचे आत करण्याचे आदेशित केले.

उपरोक्त न्यायनिर्णय शासन धोरणाशी विसंगत असल्याने व त्या संदर्भात संबंधित सरकारी वकील यांनी दि. ९/११/२०११ चे पत्रांन्वये प्रस्तुत प्रकरणांत मा. उच्च न्यायालयात अपिल दाखल करणेचे लेखी अभिप्राय दिले. त्यानुसार मा. कामगार न्यायालयाच्या उपरोक्त आदेशाविरुद्ध शासनाचे वतीने मा. उच्च न्यायालयात रिट पिटीशन क्र. ५७८३ व ५७८५/२०१२ दाखल करणेत आली.

तथापि मा.उच्च न्यायालय,औरंगाबाद यांनी दिनांक २८/०२/२०१४ चे आदेशान्वये वरील दोन्ही प्रकरणे अंशतः मंजूर करून निकाली काढली. तसेच श्रीमती. खमरबी बाबामियाँ शेख यांना रक्कम रुपये. ३,००,०००/- (रुपये तीन लाख फक्त) व श्रीमती.लोचनाबाई प्रल्हाद ढवळे यांना रक्कम रुपये. ३,५०,०००/- (रुपये तीन लाख पन्नास हजार फक्त) , न्यायालयीन आदेशापासून १६ आठवड्याचे आत मुदतीत अदा करणेचे आदेशित केले आहे. मा. उच्च न्यायालयाच्या उपरोक्त आदेशाविरुद्ध मा. सर्वोच्च न्यायालयामध्ये अपिल दाखल करावे किंवा कसे याबाबत सहसचिव (विधी ), विधी व न्याय विभाग, औरंगाबाद यांनी अभिप्राय दिलेले आहेत. त्या अनुषंगाने प्रस्तुत प्रकरणी वरीष्ट न्यायालयामध्ये अपिल करणे योग्य होणार नाही, असे सहसचिव (विधी), विधी व न्याय विभाग,

औरंगाबाद यांनी अभिप्राय दिलेले आहेत. त्याअनुषंगाने प्रस्तुत प्रकरणी मा. उच्च न्यायालय, औरंगाबाद यांनी आदेशीत केल्याप्रमाणे तालुका फळरोपवाटिका केज, जिल्हा बीड येथील रोजंदारी मजूर श्रीमती. खमरबी बाबमियाँ शेख यांना रक्कम रुपये. ३,००,०००/- (रुपये तीन लाख फक्त) व श्रीमती.लोचनाबाई प्रल्हाद ढवळे यांना रक्कम रुपये. ३,५०,०००/- (रुपये तीन लाख पन्नास हजार फक्त) अदा करण्याची बाब शासनाच्या विचाराधीन होती.

### शासन निर्णय:-

मा. न्यायालयाच्या आदेशानुसार श्रीमती खमरबी बडेमिया शेख व श्रीमती लोचनाबाई प्रल्हाद ढवळे, रोजंदारी मजूर, तालुका फळरोपवाटिका केज यांना अनुक्रमे रु.३,००,०००/- (रुपये तीन लाख फक्त) व रु. ३,५०,०००/- (अक्षरी - रुपये तीन लाख पन्नास हजार फक्त) अशी एकूण रु.६,५०,०००/- (रुपये सहा लाख पन्नास हजार फक्त) अदा करण्यास मान्यता देण्यात येत आहे.

सदर बाबीसाठी होणारा खर्च खालील लेखाशिर्षाखाली खर्च टाकून तो सन २०१५-१६ या वित्तीय वर्षाच्या मंजूर अनुदानातून भागविण्यात यावा.

२४०१- पिक संवर्धन

(००) ११९ - बागागती व भाजीपाला पिके

११९ (०३) - रोपमळे

(०३) (०१)- भाजीपाला रोपमळे, फळे रोपमळे, स्थानिक उद्याने

०२ , मजुरी

(२४०१ १७२२)

या प्रयोजनासाठी उपविभागीय कृषि अधिकारी, अंबेजोगाई, जि. बीड यांना आहरण व संवितरण अधिकारी म्हणून घोषित करण्यात येत आहे. प्रस्तुतचा शासन निर्णय वित्त विभागाच्या मान्यतेने व त्यांच्या अनौपचारिक संदर्भ क्र.२४४/२०१५/व्यय-१, दि.१/९/२०१५ अन्वये निर्गमित करण्यात येत आहे.

प्रस्तुतचा शासन निर्णय शासनाच्या वेबसाईटवर टाकण्यात आलेला असून त्याचा संगणक सांकेतांक २०१५०९०५१४३३१४६१०१ हा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्र राज्यपाल यांच्या आदेशानुसार व नावाने,

(अ.नि.साखरकर)

कार्यासन अधिकारी

प्रति,

१) सहसंचालक (प्रशासन), कृषि आयुक्तालय, महाराष्ट्र राज्य, पुणे.

प्रत

- १) महालेखापाल -१ (लेखा व अनुज्ञेयता) / (लेखा परिक्षा), मुंबई.
- २) वित्त विभाग (व्यय-१)/ अर्थसंकल्प-१३, मंत्रालय, मुंबई.
- ३) अवर सचिव (अर्थसंकल्प), कृषि व पदुम विभाग, मंत्रालय, मुंबई.
- ४) विभागीय कृषि सहसंचालक, औरंगाबाद, जि. औरंगाबाद.
- ५) जिल्हा अधिक्षक कृषि अधिकारी, बीड
- ६) जिल्हा कोषागार अधिकारी, बीड, जि. बीड
- ७) उपकोषागार अधिकारी, अंबेजोगाई, जि. बीड
- ८) उपविभागीय कृषि अधिकारी, अंबेजोगाई, जि. बीड
- ९) निवडनस्ती, १३-अ कार्यासन.